



હાલક-ડોલક નોકામાં પણ, જો સુકાની ધીર ગંભીર;
અસ્થિર મનના મોજામાંયે, રાખે સ્થિર 'તે' જાગૃતિ.
દાદા ભગવાનના અસીમ જય જયકાર હો.

જેની પાસે 'જ્ઞાન' મળ્યું તે, સત્ગુરુ મુજ પરમેશ્વર;
મમ્મી-પપ્પા પરથમ ગુરુ, બાળક રાખો જાગૃતિ.
દાદા ભગવાનના અસીમ જય જયકાર હો.

કોઈનાં ખેતર ખૂંદી ખાય, વાતે-વાતે આડો થાય;
કમળો હોય તે પીળું દેખે, ત્રાંસી વંકઈ વિકૃતિ.
દાદા ભગવાનના અસીમ જય જયકાર હો.

મુક્તિ રસ્તા જે દિખલાવે, સત્મારગનાં ભોમિયાજી;
દરઅસલ સ્વ-આત્મ લક્ષે, સ્વ-યં સિદ્ધકર જાગૃતિ.
દાદા ભગવાનના અસીમ જય જયકાર હો.

અષ્ટપ્રકારી કર્મ-રસોથી, વાદળ છાંયી પર-કૃતિ;
અરૂપી આત્મા ઉપર સ્થૂળ, છવાઈ રૂપી પ્રકૃતિ.
દાદા ભગવાનના અસીમ જય જયકાર હો.

પોતાને જે સહેજે મળિયું, ખાય-પીએ ને ખિલાઈ દે;
પરગજુ પુદ્ગલ 'સુપરહુમન', ધર્મે પ્રવૃત્ત સંસ્કૃતિ.
દાદા ભગવાનના અસીમ જય જયકાર હો.

અહંકારક ચિત્ત-બુદ્ધિ-મન, અંતઃકરણના ચાર વિભાગ;
વર્તમાનમાં હાજર થાયે, સમય-સુવર્તક જાગૃતિ.
દાદા ભગવાનના અસીમ જય જયકાર હો.

જ્ઞાનેન્દ્રિ, કર્મેન્દ્રિ સંગે, ઇન્દ્રિયજ્ઞાને પ્રવૃત્ત જીવ;
'એડ્જસ્ટેબલ' શુભ 'હું'કારી, વૈશ્વિક સુફળી જાગૃતિ.
દાદા ભગવાનના અસીમ જય જયકાર હો.

'રિલેટિવ'ની અવસ્થાના, પર્યાયોને જોઈ-જાણે;
'રિયલ'માં પોતે જ્ઞાતા થઈ, દૃશ્યો વાંચે જાગૃતિ.
દાદા ભગવાનના અસીમ જય જયકાર હો.

ગમતાં-અગમતાં કર્મોદયનાં, સ્વીકારે ના પરપરિણામ;
શોક-હરખ વિભાવો જુદાં, 'સમજે' વ્યવસ્થિત જાગૃતિ.
દાદા ભગવાનના અસીમ જય જયકાર હો.

લાભાલાભની સવળી નજરે, સમભાવે નિકાલી સમતા;
આતમ-હિતને નુકસાનીથી, જે બચવે તે જાગૃતિ.
દાદા ભગવાનના અસીમ જય જયકાર હો.

સર્વે દૈહિક કિરીયાઓનાં, પરિણામી રસ દેખી શકે;
પોતાની ભૂલ જાણી સુધારે, પ્રતિક્રમણાત્મક જાગૃતિ.
દાદા ભગવાનના અસીમ જય જયકાર હો.

બીજાને કંઈ પણ દુખદાયક, ધ્યાન થતાં જે ચેતી જાય;
તુર્ત જ કપડું સાફ કરી લ્યે, શુદ્ધાત્મારત્ જાગૃતિ.
દાદા ભગવાનના અસીમ જય જયકાર હો.

સમરંભ થાતાં વિચારોને, જોયો સમજી વાંચી જુએ;
જ્ઞાતાપદમાં સ્થિરતા સાથે, નિશ્ચલ થઈ તે જાગૃતિ.
દાદા ભગવાનના અસીમ જય જયકાર હો.

આધિ-વ્યાધિ-ઉપાધિમાં, માણે સમાધિ સંયમની;
ખોખું આખું પારકી થાપણ, સમજે છે તે જાગૃતિ.
દાદા ભગવાનના અસીમ જય જયકાર હો.

શુભ કાર્યોમાં શુદ્ધ ઉપયોગે, નિર્જર થાતાં સંયોગે;
આ ભવ સાથે ભવાન્તિ કારણ, લાભ સ્ફુરાવે જાગૃતિ.
દાદા ભગવાનના અસીમ જય જયકાર હો.

સૂર્યકિરણને બિલોરી કાચથી, એક જગ્યાએ કેન્દ્રિત કરતાં;
કાગળ, કપડું વીંધી બાળે, 'ફોકસ' બિંદુ જાગૃતિ.
દાદા ભગવાનના અસીમ જય જયકાર હો.

આપણી ભૂલો જાણે છતાંયે, કોઈની પાસે ખોલે નહીં;
જીવનભરનાં મહાઉપકારક, વંદન જીવંત જાગૃતિ.
દાદા ભગવાનના અસીમ જય જયકાર હો.

અનંત જગાએ ભટકતા ચિત્તને, 'અક્રમજ્ઞાને' સ્થિર કરી;
એકચિત્ત થાતાં શુદ્ધ ચિદ્રૂપની, શુદ્ધ આત્મસ્થ જાગૃતિ.
દાદા ભગવાનના અસીમ જય જયકાર હો.

જીવાત્માનો જાતે પ્રતિષ્ઠિત, ક્યાં કેવો વર્તે ઉપયોગ ?

તેનેયે જે કરતી પ્રકાશિત, મૂળ આત્માની જાગૃતિ.

દાદા ભગવાનના અસીમ જય જયકાર હો.

એકથી સો સુધી ભણવાથી, વાંચો છો એ 'મિકેનિકલ';

સોથી એકડો ઊંધું ગણતાં, જાગૃત કરશે જાગૃતિ.

દાદા ભગવાનના અસીમ જય જયકાર હો.

પ્રશ્નો પર પ્રશ્નો પૂછવાથી, દિમાગમાં પ્રગટે છે 'લાઈટ';

ઉત્તર દેનારા વક્તાને, જાગૃત રાખે જાગૃતિ.

દાદા ભગવાનના અસીમ જય જયકાર હો.

'કવિ' સાથે જયકારા ગાતાં, ઝીલનારાંને ઢંઢોળી;

મિશ્રસૂરોથી શુદ્ધ સપ્તકમાં, વહાવી તરતી જાગૃતિ.

દાદા ભગવાનના અસીમ જય જયકાર હો.

કોઈનીયે સાથે સત્સંગ કરતાં, સામેસામાં અરીસાઓ;

'રિલેટિવ'માં 'રિયલ'ભાળે, નિજ-નિર્દોષક જાગૃતિ.

દાદા ભગવાનના અસીમ જય જયકાર હો.

જાતે પોતે જે નિષ્કલેશી, દુનિયા માટે ઉપકારક;

બીજાના દુઃખ લેનારાની, મોક્ષ-જનેતા જાગૃતિ.

દાદા ભગવાનના અસીમ જય જયકાર હો.

પરમાત્મા ને તીર્થકરનાં, અનન્ય કેવળ આરાધન;

સપનામાં પણ અવિરાધક, પરમ વિનયમય જાગૃતિ.

દાદા ભગવાનના અસીમ જય જયકાર હો.

દિમાગમાં જે પરથમ પેસે, ત્યાંથી ઊતરે દિલડામાં;

'દાદાજી'ના એક જ વચને, મહીં ઢંઢોળે જાગૃતિ.

દાદા ભગવાનના અસીમ જય જયકાર હો.

ગાગરમાં દીધો છે સાગર, ભવભટકણમાં આડી દીવાલ;

જ્ઞાત-પિતાનાં પરિવારીને, પંચાજ્ઞામય જાગૃતિ.

દાદા ભગવાનના અસીમ જય જયકાર હો.

મન-બુદ્ધિ-ચિત્ત-અહમ્નાં જોયો, ઝળકતાં જુએ જ્ઞાન સ્વરૂપમાં;

સ્વ-ગુણ, ગુણિયલ સમૃદ્ધ હું છું, જાણે સ્થિરાત્મન જાગૃતિ.

દાદા ભગવાનના અસીમ જય જયકાર હો.

ગોટાળિયો સૂક્ષ્મ બાવો, જે દી આખો ઓગળશે;
તે દા'ડે પૂનમનો ચંદર, અ-લોકી સ્વાતમ્ જાગૃતિ.
દાદા ભગવાનના અસીમ જય જયકાર હો.

અરીસામાં પ્રતિબિંબ જુઓ છો, અરીસામાં આકાર બને છે;
પરિણામાકારે ઠરડાયો નથી, નિરાકારી જાગૃતિ.
દાદા ભગવાનના અસીમ જય જયકાર હો.

જ્ઞેયાકારે પરિણમવાથી, જાતે 'જ્ઞેય' જે થતો નથી;
દ્રવ્યે-ગુણધારક ચેતન છું, જ્ઞાનાંધારણ જાગૃતિ.
દાદા ભગવાનના અસીમ જય જયકાર હો.

'જ્ઞેય' મુજબનાં સર્વાકારો, ઝળકે છે નિજ-આત્મામાં;
ઉત્પન્ન, યુગપત, લયમાં 'ધ્રુવ' છું, 'જ્ઞાન' જ કેવળ જાગૃતિ.
દાદા ભગવાનના અસીમ જય જયકાર હો.

અનુભવ, લક્ષ, પ્રતીતિ સર્વે, કેવળ "જ્ઞાની"-કૃપાનું ફળ;
હિસાબ ચૂકતે કરી વ્યવહારે, વેર મિટાડે જાગૃતિ.
દાદા ભગવાનના અસીમ જય જયકાર હો.

રાગ વગર ને દ્વેષ વગરની, માત્ર અવસ્થા સમજે 'તે';
જ્ઞાતા-દૃષ્ટા, પરમાનંદી, કેવળ જ્ઞાયક અનુભૂતિ.
દાદા ભગવાનના અસીમ જય જયકાર હો.

અનાદિ કાજળ સ્વપ્નાધારું, ટાળે કેવળ જ્ઞાન-પ્રકાશ;
કાયમ જુદાં તેલ ને પાણી, સ્વાતમ્-વર્તક જાગૃતિ.
દાદા ભગવાનના અસીમ જય જયકાર હો.

ચાર ગતિનો સૂચક સાથિયો, વચ્ચે 'સેન્ટર'માં છે મોક્ષ;
'કેડિટ'-'ડેબિટ' શૂન્ય નિ:શેષે, પૂર્ણવિરામી જાગૃતિ.
દાદા ભગવાનના અસીમ જય જયકાર હો.

